

नई दिल्ली, दिनांक: 21 फरवरी, 2018

विषय: जनवरी, 2018 माह के लिए सूचना और प्रसारण मंत्रालय के महत्वपूर्ण कार्यकलापों पर मंत्रिमंडल को प्रस्तुत किया जाने वाला सार (सं.-1)।

जनवरी, 2018 माह के लिए इस मंत्रालय से संबंधित महत्वपूर्ण कार्यकलापों / आयोजनों की रूपरेखा नीचे दी गई है:-


- श्रीमती स्मृति जूबिन इरानी, सूचना और प्रसारण मंत्री ने भारतीय अंतर्राष्ट्रीय फिल्म समारोह (इफ्फी) 2017 का आयोजन करने में किए गए प्रयासों तथा इफ्फी के अगले संस्करण में सुधार लाने के लिए उठाए जाने वाले कदमों के बारे में चर्चा करने हेतु दिनांक 05 जनवरी, 2018 को आयोजित सूचना और प्रसारण मंत्रालय की परामर्शदात्री समिति की बैठक की अध्यक्षता की।
- डीडी न्यूज ने इलेक्ट्रॉनिक तथा सोशल मीडिया के जरिए दिनांक 22-24 जनवरी, 2018 के दौरान दावोस में आयोजित विश्व आर्थिक मंच (डब्ल्यूईएफ) की बैठक में माननीय प्रधानमंत्री महोदय की सहभागिता की व्यापक कवरेज की। आयोजन से पूर्व किया जाने वाला प्रचार-प्रसार इस आयोजन से एक सप्ताह पहले शुरू हुआ जिसमें भारत के आर्थिक परिप्रेक्ष्य, मेक इन इंडिया, विदेशी निवेश, व्यापार करने की सुगमता आदि घटकों का विशेष रूप से उल्लेख किया गया। यह कार्य स्काइप, प्रोजेक्ट के जरिए तथा 'दावोस में विश्व आर्थिक मंच' पर विशेष कार्यक्रम तैयार करके दावोस में युवा भारतीयों का साक्षात्कार लेकर संपन्न किया गया। डीडी न्यूज ने व्यापार तथा आर्थिक पहलुओं के अलावा नवोन्मेषी प्रोग्रामिंग जैसे आपसी संपर्क, साक्षात्कार तथा पैनल चर्चा के जरिए स्विट्जरलैंड में भारतीय संस्कृति एवं व्यंजनों का विशेष रूप से उल्लेख करते हुए भारत के साफ्ट पॉवर को भी प्रदर्शित किया। डब्ल्यूईएफ बैठक की तर्ज पर कई विशेष तथा विशिष्ट साक्षात्कार भी आयोजित किए गए। जिसमें महाराष्ट्र के मुख्यमंत्री, आईसीआईसीआई के प्रमुख, बीपीएल के मुख्य कार्यकारी अधिकारी, सामाजिक कार्यकर्ता श्रीमती चेतना सिन्हा, वाणिज्य मंत्री श्री सुरेश प्रभु के साक्षात्कार भी शामिल थे। डीडी न्यूज ने डब्ल्यूईएफ के पूर्ण अधिवेशन में माननीय प्रधानमंत्री के भाषण का सीधा प्रसारण किया जिसका दूरदर्शन को साभार व्यक्त करते हुए अन्य समाचार चैनलों द्वारा भी सीधा प्रसारण किया गया। इस भाषण पर कई कार्यक्रम/पैनल चर्चा की गई/प्रतिक्रियाएं भी व्यक्त की गईं। डीडी न्यूज के विभिन्न कार्यक्रमों की विषय-वस्तु दावोस सम्मेलन की थीम 'खंडित विश्व में

साझा भविष्य का निर्माण करना' के अनुरूप थी। इन सभी कारकों का हैश टैग #DDNewsatDavos के जरिए व्यापक प्रचार-प्रसार किया गया।

- मेजबान प्रसारक होने के नाते डीडी न्यूज ने नई दिल्ली में आशियान सम्मेलन की समग्र कवरेज की जिसका समापन गणतंत्र दिवस समारोह में इन देशों के दस प्रमुखों की मुख्य अतिथियों के रूप में सहभागिता के साथ किया गया। डीडी न्यूज ने पहली बार पूर्णतया एचडी में सम्मेलन की सबसे व्यापक सीधी कवरेज के अलावा सात से अधिक विशेष कार्यक्रम तैयार किए। विभिन्न बुलेटिनों तथा विशेष कार्यक्रमों में आशियान देशों के सभी नेताओं के साथ द्विपक्षीय बैठकों पर विशेष रूप से ध्यान केंद्रित किया गया। राष्ट्रपति भवन, हैदराबाद हाउस तथा ताज होटल में आयोजित सभी राजनयिक समारोहों की सीधी कवरेज की गई। डीडी न्यूज ने सम्मेलन में भाग ले रहे सभी देशों के लिए एक मीडिया केंद्र का भी प्रबंध किया तथा भारत के पूर्व कार्य नीति के अनुरूप आशियान क्षेत्र में सभी राष्ट्रीय प्रसारकों को सीधी प्रसारण सूचना मुहैया कराई। डीडी न्यूज ने सांकेतिक भाषा में गणतंत्र दिवस परेड की सीधी कवरेज भी की तथा हमारे सम्मानित दर्शकों के हित में दूरदर्शन द्वारा पहली बार विजय चौक से लाल किले तक पूरी परेड का सीधा प्रसारण किया गया।
- मंत्रालय में दिनांक 16 से 31 जनवरी, 2018 तक स्वच्छता पखवाडे का आयोजन किया गया। मंत्रालय के सचिव श्री एन.के. सिन्हा की अगुवाई में सिरी फोर्ट सभागार परिसर में श्रमदान का आयोजन किया गया तथा दिनांक 31 जनवरी, 2018 को सूचना भवन में स्वच्छता जांच आयोजित की गई। स्वच्छता प्रतिज्ञा लेने के अतिरिक्त स्वच्छता अभियानों के जरिए विभिन्न मीडिया एककों के स्थानीय/क्षेत्रीय कार्यालयों ने 'स्वच्छता पर कई नवोन्मेषी कार्यकलापों का आयोजन किया जिसमें जन जागरूकता कार्यक्रमों तथा नुक्कड़ नाटकों, परिसरों में प्रदर्शनियों का आयोजन, विशेष कार्यक्रम का प्रसारण, रेडियो कार्यक्रमों तथा सफलता की कहानियों, चित्रकला/ स्लोगन/ वाद-विवाद/ निबंध/ क्विज़/ फोटोग्राफी प्रतियोगिताओं, कार्यशालाओं तथा वृक्षारोपण अभियानों, प्रेस रिलीज/फीचर्स जारी करना, विद्यालयों तथा सार्वजनिक स्थानों में विशेष कार्यक्रमों का आयोजन, लघु फिल्मों तथा फिल्म शोज की स्क्रीनिंग, सफाई कर्मचारी का सम्मान करना आदि को शामिल किया गया था। प्रकाशन विभाग ने 'सफर सुहाना स्वच्छता का' शीर्षक वाली एक नई बाल पुस्तक का प्रकाशन किया। बाल चित्र समिति, भारत (सीएफएसआई) ने मुंबई, चेन्नै तथा दिल्ली में नगर निगम के विद्यालयों/गैर सरकारी संगठनों में 'बाल निर्देशकों' द्वारा बनाई गई 4 लघु फिल्मों का फिल्मांकन किया। इन कार्यकलापों को स्वच्छता समीक्षा पोर्टल पर अपलोड किया गया तथा प्रिंट, इलेक्ट्रॉनिक और सोशल मीडिया प्लेटफॉर्मों पर उनका प्रचार-प्रसार किया गया।

- मंत्रालय ने सभी मीडिया प्लेटफॉर्मों पर 69वें गणतंत्र दिवस समारोह की वर्षगांठ तथा दक्षिण-पूर्व एशियाई राष्ट्र संघ (आसियान) के दस प्रमुखों के दौरों का व्यापक प्रचार-प्रसार किया तथा उसका कवरेज मुहैया कराई। इससे जुड़े विभिन्न कार्यक्रमों जैसे बीटिंग द रिट्रीट समारोह, प्रधानमंत्री की दिल्ली में एनसीसी रैली तथा रक्षा मंत्री का दौरा आदि के लिए लाइव कवरेज मुहैया कराई गई। क्षेत्रीय भाषाओं के बुलेटिनों तथा आकाशवाणी समाचार के विशेष न्यूज रील कार्यक्रम एवं देशभर में विभिन्न दूरदर्शन चैनलों/केंद्रों पर कार्यक्रम के प्रसारण का कवरेज भी मुहैया कराया गया। विज्ञापन और दृश्य प्रचार निदेशालय (डीएवीपी) ने 1104 समाचार पत्रों में 'एक सुदृढ़, समृद्ध एवं प्रगतिशील गणराज्य की ओर' की थीम पर एक विज्ञापन का भी प्रसारण किया।
- उक्त माह के दौरान पत्र सूचना कार्यालय ने विभिन्न कार्यक्रमों का व्यापक प्रचार-प्रसार किया जैसे माननीय प्रधानमंत्री द्वारा प्रथम खेलो इंडिया विद्यालय खेल-कूद की शुरुआत, पद्म पुरस्कारों की घोषणा, 69वें गणतंत्र दिवस समारोह के विभिन्न कार्यक्रम एवं कार्यक्रम, केंद्रीय गृह मंत्री द्वारा उत्तराखंड में आईटीबीपी के जवानों के साथ नव वर्ष का जश्न तथा आपदा नम्य अवसंरचना पर अंतर्राष्ट्रीय कार्यशाला (आईडब्ल्यूडीआरआई) का उद्घाटन, महत्वपूर्ण विधेयकों पर सरकार के रुख का स्पष्ट रूप से उल्लेख करने के लिए संसदीय कार्यमंत्री की मीडिया ब्रीफिंग्स; दावोस, स्विट्जरलैंड में विश्व आर्थिक मंच के लिए प्रतिनिधि मंडल की संलग्नता, 'कृषि एवं वानिकी पर चौथा आसियान-भारत मंत्रालयीय सम्मेलन', 'भारतीय रेलवे के लिए प्रौद्योगिकी मिशन' पर रेल मंत्रालय, मानव संसाधन विकास मंत्रालय तथा विज्ञान एवं प्रौद्योगिकी मंत्रालय के बीच समझौता ज्ञापन (एमओयू) पर हस्ताक्षर किया जाना, सारस पीटीएन की उडान का सफलतापूर्ण परीक्षण तथा इसरो के पोलर सैटेलाइट लॉन्च व्हिकल से सैटेलाइटों का प्रक्षेपण।
- भारतीय जन संचार संस्थान (आईआईएमसी) द्वारा श्री लाल बहादुर शास्त्री राष्ट्रीय संस्कृत विद्यापीठ के साथ सहयोग करके दिनांक 16 जनवरी, 2018 को संस्कृत पत्रकारिता में तीन माह के अग्रिम प्रमाण-पत्र कार्यक्रम की शुरुआत की गई।
- उक्त माह के दौरान डीएवीपी ने भारत सरकार के दीवार कैलेंडर 2018 की 4 लाख प्रतियां, वर्ष 2018 की 91,600 डायरी मुद्रित की जिसमें से दीवार कैलेंडर की 3.12 लाख प्रतियां तथा 73.7 हजार डायरी प्रेषित कर दी गई। श्री लाल बहादुर शास्त्री की पुण्यतिथि के अवसर पर दिनांक 11 जनवरी, 2018 को एक प्रिंट विज्ञापन जारी किया गया। देश भर में विभिन्न स्थानों पर 'नया भारत - हम करके रहेंगे', 'साथ है विश्वास है हो रहा विकास है', 'स्वच्छ भारत अभियान' तथा 'मतदाता जागरूकता' जैसे विषयों पर प्रदर्शनियों का भी आयोजन किया गया।

- प्रकाशन विभाग (डीपीडी) ने 'महात्मा गांधी पर चयनित व्याख्यान' पर एक पुस्तक प्रकाशित की जिसे दिनांक 30 जनवरी, 2018 को महात्मा गांधी की पुण्यतिथि पर राष्ट्रीय गांधी संग्रहालय में सुविख्यात गांधीवादियों को प्रदान किया गया। प्रकाशन विभाग ने दिनांक 6 से 14 जनवरी, 2018 तक प्रगति मैदान, नई दिल्ली में आयोजित नई दिल्ली विश्व पुस्तक मेला में भी भाग लिया जिसमें उसने 20 लाख रु. की उच्च रिकॉर्ड बिक्री दर्ज की तथा इस पुस्तक मेले में विभाग ने अंग्रेजी, हिंदी और उर्दू में 15 पुस्तकों की श्रृंखला की भी शुरुआत की।



(के. संजय मूर्ति)

संयुक्त सचिव, भारत सरकार

दूरभाष: 23073775